

ಶ್ರೀ ಜೀವಿದಯಾ (ಅರಣ್ಯ ರಾಜ್ಯಮಂತ್ರಿಗಳು) :—

(ಅ) ಮಂಗಳೂರು ನಗರದ ಪೂರೈಕೆಗೆ ಅಂದಾಜಿನಂತೆ 1,50,000 ಘನ ಮೀಟರು ಕಟ್ಟಿಗೆ ಬೇಕಾಗಬಹುದು.

(ಅ) (1) ಪಡೀಲ್ ಡಿಪೋ	393.980 ಘ.ಮೀ.
(2) ಅಳಿಕೆ ಡಿಪೋ	541.537 "
(3) ಪುಂಕಿ ಸ್ಟಾಂಡ್ ಡಿಪೋ	533.618 "
(4) ಉರ್ವಾಸ್ಕೋರ್ಸ್ ಡಿಪೋ	377.384 "
(5) ನಂದಿಗುಡ್ಡ ಡಿಪೋ	332.992 "
	<hr/>
	2179.511 "

(ಇ) ಮಂಗಳೂರು ನಗರದ ಪಡೀಲಿನಲ್ಲಿಯೂ ಸದ್ರಿ ನಿಗಮದ ಡಿಪೋ ಇರುತ್ತದೆ. ಅಲ್ಲದೆ ಪಡೀಲ್ ಪ್ರದೇಶವು ಮಂಗಳೂರು ಮಹಾನಗರ ಸಭೆಯ ವ್ಯಾಪ್ತಿಯೊಳಗೆ ಇರುತ್ತದೆ. ಆದುದರಿಂದ ಪಡೀಲಿಗೆ ಕಟ್ಟಿಗೆ ತೆಗೆದುಕೊಂಡು ಹೋಗುವುದರಿಂದ ನಗರದಿಂದ ಹೊರಗೆ ಕಟ್ಟಿಗೆ ತೆಗೆದುಕೊಂಡು ಹೋಗುವ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಈ) ಮಂಗಳೂರು ನಗರದ ಡಿಪೋಗಳಿಗೆ ಮಂಗಳೂರು ಅರಣ್ಯ ವಿಭಾಗದಿಂದ ಹಾಗೂ ಕುಂದಾಪುರ ಅರಣ್ಯ ವಿಭಾಗದಿಂದ ಕಟ್ಟಿಗೆಯನ್ನು ಒದಗಿಸಲಾಗುತ್ತದೆ. ಅಲ್ಲದೆ ವಿದ್ಯಾರ್ಥಿ ನಿಲಯ, ದೇವಸ್ಥಾನಗಳು ಹಾಗೂ ಇತರ ಸಂಘ ಸಂಸ್ಥೆಗಳಿಗೆ ಮೇಲಾಧಿಕಾರಿಗಳ ಆದೇಶವನ್ನು ಪಡೆದು ಅವರ ಕೋರಿಕೆಯಂತೆ ಕಟ್ಟಿಗೆಯನ್ನು ಇಲಾಖಾ ಸಂಗ್ರಹಾಲಯಗಳಿಂದ ಪೂರೈಸಲಾಗುತ್ತಿದೆ. ಈ ರೀತಿ ನಗರಕ್ಕೆ ಸೌದೆ ಪ್ರಮಾಣ ಹೆಚ್ಚಿಸಲು ಸರ್ಕಾರ ಕ್ರಮ ಕೈಗೊಂಡಿದೆ.

ವಿಷಯ : ಹೊನ್ನಾಳಿ ತಾಲ್ಲೂಕು ಸದಳಂಗ ಕೆರೆಗೆ ಕಾಲುವೆ ಮೂಲಕ ನೀರು ತರುವ ವಿಚಾರ.

ಪ್ರ. 100 (167) ಶ್ರೀ ಡಿ. ಜಿ. ಬಸವನಗೌಡ (ಹೊನ್ನಾಳಿ).— ಮಾನ್ಯ ಸ್ಥಳೀಯ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಶಿವಮೊಗ್ಗ ತಾಲ್ಲೂಕು ಸೀಗೆಹಳ್ಳಿ ಖರ್‌ಅಪ್‌ನಿಂದ ಹೊನ್ನಾಳಿ ತಾಲ್ಲೂಕು ಸದಳಂಗ ದೊಡ್ಡ ಕೆರೆ ಫೀಡರ್ ನಾಲೆಗೆ ತರಲು ಈ ಹಿಂದೆ ಅಂದಾಜು ತಯಾರಾಗಿ ಸಮೀಕ್ಷೆ ನಡೆದು ಚಾನಲ್ ಸಹಿತ ತೆಗೆದು ಕಾಡನ ಕೆರೆಗೆ (ಅಯನೂರು ಶಿರಿಗೆರೆ ಮಧ್ಯೆ) ಬೀಳಿಸದೆ ಬೇರೆ ಕಡೆಗೆ ತಿರುಗಿಸಿದ್ದರಿಂದ ಹೊನ್ನಾಳಿ ತಾಲ್ಲೂಕು ಸದಳಂಗ ದೊಡ್ಡ ಕೆರೆಯ ಅಚ್ಚುಕಟ್ಟುದಾರರಿಗೆ ನೀರಿಲ್ಲದೆ ತೊಂದರೆಯಾಗಿ ಅನ್ಯಾಯವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ಇನ್ನು ಮುಂದಾದರೂ ಸರ್ಕಾರದವರು ಈ ಬಗ್ಗೆ ಗಮನ ಹರಿಸಿ ಸೂಕ್ತ ಕ್ರಮ ಕೈಗೊಳ್ಳುವರೇ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸ್ಥಳೀಯ ನೀರಾವರಿ ರಾಜ್ಯ ಸಚಿವರು).—

(ಅ) ಸೀಗೆಹಳ್ಳಿ ಖರ್‌ಅಪ್‌ನಿಂದ ಸದಳಂಗ ಕೆರೆಗೆ ನೀರು ಪೂರೈಸಲು ಯೋಜಿಸಲಿಲ್ಲ. ಆದ್ದರಿಂದ ಸದಳಂಗ ಕೆರೆಗೆ ನೀರು ಕೊಡದೆ ಕಾಲುವೆಯನ್ನು ಬೇರೆ ಕಡೆ ತಿರುಗಿಸಿ ಎಂಬ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಆ) ಮೇಲೆ ತಿಳಿಸಿರುವ ಉತ್ತರದಿಂದ ಈ ಪ್ರಶ್ನೆಯು ಉದ್ಭವಿಸುವುದಿಲ್ಲ.